



**QORTI CIVILI  
PRIM' AWLA**

**ONOR. IMHALLEF  
RAYMOND C. PACE**

Seduta tas-26 ta' Frar, 2009

Citazzjoni Numru. 847/2008

**Av. David Tonna (numru tal-karta ta' l-identita` 659956 (M)) bhala prokuratur specjali ghan-nom u in rappresentanza taz-zewg socjetajiet esteri adidas International Marketing B.V. u adidas-Salomon AG.**

**vs**

**Dr. Patrick Valentino u l-Prokuratur Legali Mario Mifsud Bonnici li b'digriet tal-25 ta' Settembru 2008 gew nominati kuraturi deputati biex jirrappresentaw lis-socjeta' EURL El-Mekouk Import-Export Cite El-Nacer Batna-5000-Algerie,Tel:00213-73562139.**

**Il-Qorti,**

**I. PRELIMINARI.**

Rikors guramentat tal-Avukat Dottor David Tonna ghan-nom u in rappresentanza tas-socjetajiet esteri adidas

## Kopja Informali ta' Sentenza

International Marketing B.V. u adidas-Salomon AG datat 20 ta' Awwissu 2008 a fol. 1 tal-process fejn esponew is-segwenti:

Illi l-ewwel socjeta' rikorrenti adidas International Marketing B.V., ta' Koningin Wilhelminaplein 30, 1062 KR Amsterdam, tal-Olanda hija proprietarja ta' diversi markji, fosthom il-markju distintiv maghruf bhala "three stripes device" liema markju huwa uzat fuq diversi prodotti bhal abbiljamenti tal-hwejjeg, zrabben sportivi, brieret u prodotti ohra, u dan skont kif jidher fuq id-Dokument "A";

Illi din l-ewwel socjeta' rikorrenti hija detentriċi tad-dritt ta' proprjeta' industrijali tal-istess markju distintiv "three stripes device" fil-komplessita' tieghu rregistrat fir-Registru tal-Markji f'Malta taht *Trademark No. 29740* (kif muri f'Dok. "A"), kif ukoll minhabba l-fatt illi din l-ewwel socjeta' rikorrenti għandha d-drittijiet tal-awtur fuq id-disinn jew xogħol artistiku "three stripes device" u dan kollu *ai termini tal-artikolu 2 tal-Att dwar Drittijiet Dwar Proprjeta' Intellettuali (Mizuri Intrakonfini) tal-Kap. 414 tal-Ligijiet ta' Malta;*

Illi t-tieni socjeta' rikorrenti adidas-Salomon AG, ta' Adi-Dassler-Str. 1-2, 91074 Herzogenaurach, tal-Germanja hija proprietarja ta' diversi markji, fosthom il-markji distintivi maghrufa bhala "three stripes device on clothing", "trefoil device", u "adidas" liema markji huma uzati mis-socjeta' rikorrenti fuq diversi prodotti manifatturati minnha bhal abbiljamenti tal-hwejjeg, zrabben sportivi, brieret u prodotti ohra, u dan skont kif jidher fuq id-Dokumenti "B", "C", "D" u "E";

Illi din t-tieni socjeta' rikorrenti hija detentriċi tad-dritt ta' proprjeta' industrijali tal-istess markji distintivi "three stripes device on clothing", "trefoil device", u "adidas" fil-komplessita' tagħhom irregistrati fir-Registru tal-Markji f'Malta taht *Trademark No. 10994* (kif muri f'Dok. "B"), *Trademark No. 30173* (kif muri f'Dok. "C"), *Trademark No. 13562* (kif muri f'Dok. "D"), u *Trademark No. 29878* (kif muri f'Dok. "E"), kif ukoll minhabba l-fatt illi din t-tieni socjeta' rikorrenti għandha d-drittijiet tal-awtur fuq dawn l-

imsemmija disinnji jew xoghliljet artistici “three stripes device on clothing”, “trefoil device”, u “adidas” u dan kollu **ai termini tal-artikolu 2 tal-Att dwar Drittijiet Dwar Proprjeta’ Intellettwali (Mizuri Intrakonfini) tal-Kap. 414 tal-Ligijiet ta’ Malta;**

Illi jirrizulta illi fis-17 ta’ Lulju 2008 iddahhlet gewwa Malta fuq il-vapur MV “CMA-CGM LYS”, u/jew giet importata temporanjament u/jew tqieghdet gewwa zona hielsa jew mahzen hieles, konsenja ta’ zraben sportivi li jgibu l-markji tas-socjetajiet rikorrenti fuq imsemmija liema konsenja tikkonsisti f’hamest elef tliet mijà u erbgha (5,304) pari, b’Container Numru INKU6128264 u li ma humiex genwini, u dan bi ksur tal-projbizzjoni tal-artikolu 4 tal-Kap. 414;

Illi mill-Polza ta’ Kargu Numru GZ2217036 jirrizulta li l-konsenjatarji taz-zraben sportivi in kwistjoni huma ndikati bhala EURL El-Mekouk Import-Export Cite El-Nacer Batna-05000-Algerie, Tel:00213-73562139, mentri jirrizulta li d-dettalji tax-Shipper huma ndikati bhala Yuxing International Co.,Ltd.;

Illi d-dhul gewwa Malta, u/jew l-esportazzjoni u/jew ir-ri-esportazzjoni ghal cirkolazzjoni hielsa, u/jew importazzjoni temporanja u/jew tqegħid gewwa zona hielsa jew mahzen hieles ta’ oggetti li jikkontravvjenu dritt dwar il-propjeta’ intellettwali huwa projibit skont l-artikolu 4 ta’ l-istess Kap. 414 tal-Ligijiet ta’ Malta;

Illi dawn iz-zraben sportivi in kwistjoni jikkontravvjenu id-drittijiet ta’ propjeta’ intellettwali taz-zewg socjetajiet rikorrenti skont l-artikolu 2 (1) (a) (i), (ii) u (iii) tal-Kap. 414, li favur tagħhom huma rregistrati l-markji distintivi magħrufa bhala “three stripes device”, “three stripes device on clothing”, “trefoil device” u “adidas”, kif spjegat aktar il-fuq, u jikkontravvjenu wkoll id-drittijiet tal-awtur illi z-zewg socjetajiet rikorrenti għandhom fuq l-imsemmija markji distintivi rispettivi tagħhom li huma wkoll xogħliljet artistici protetti bil-Kap. 415 tal-Ligijiet ta’ Malta – Att Dwar id-Drittijiet tal-Awtur, u dan skont l-artikolu 2 (1) (b) tal-Kap. 414, u dan kollu kif ben spjegat mill-analizi li għamlu rappresentanti tal-ewwel socjeta’ rikorrenti adidas

International Marketing B.V. f'isem iz-zewg socjetajiet rikorrenti (ara rapport tal-analizi mmarkat bhala Dok. "F");

Illi din il-konsenza ta' zraben sportivi bhalissa tinsab mizmuma mill-Kontrollur tad-Dwana taht il-provvedimenti **tal-Kap. 414** wara l-applikazzjoni bil-miktub li ghamlu iz-zewg socjetajiet rikorrenti lill-istess Kontrollur wara li gew provduti liliu l-informazzjoni kollha pertinenti sabiex ikun jista' jiddeciedi dwar il-kaz (ara kopja tal-applikazzjoni mmarkata bhala Dok. "G");

Illi l-Avukat Dr. David Tonna *nomine* jiddikjara illi l-fatti suesposti jafhom in parti personalment u in parti minn informazzjoni li inghatatlu mill-Kontrollur tad-Dwana u mill-mandanti tieghu;

Illi ghalhekk l-istess ir-rikorrent *nomine* jitlob lill-intimati jghidu ghaliex din il-Qorti m'ghandhiex:-

1. Fil-konfront taz-zewg socjetajiet rikorrenti, tiddikjara u tiddeciedi illi z-zraben sportivi in kwistjoni li jinsabu maqbuda wara l-applikazzjoni bil-miktub li ghamlu s-socjetajiet rikorrenti lill-istess Kontrollur, huma oggetti falsifikati u/jew oggetti mdahhla b'piraterija (skont **l-artikolu 2 (1) (a) u (b) tal-Kap. 414**);
2. Fil-konfront tal-ewwel socjeta' rikorrenti, jigifieri adidas International Marketing B.V., tiddikjara u tiddeciedi illi d-dhul gewwa Malta u/jew l-importazzjoni temporanja u/jew tqegħid gewwa zona hielsa jew mahzen hieles ta' din il-konsenza ta' zraben sportivi li tikkonsisti f'hamest elef tliet mijha u erbgha (5,304) pari, b'Container Numru INKU6128264 da parti tas-socjeta' intimata u li jinsabu maqbuda wara l-applikazzjoni bil-miktub li ghamlet is-socjeta' rikorrenti lill-Kontrollur tad-Dwana jikkontravvjenu d-dritt ta' proprjeta' intellettuali ta' din s-socjeta' rikorrenti in kwantu li ma humiex genwini, skont **l-artikolu 2 (1) (a) (i) (ii) (iii) u (b) tal-Kap. 414 (Att dwar Drittijiet Dwar Proprjeta' Intellettuali (Mizuri Intrakonfini))** u għaldaqstant vjolazzjoni tal-**artikolu 4 tal-Kap. 414**, u dan fil-konfront tat-*Trademark* registrat f'isem is-socjeta' rikorrenti bin-Numru 29740 fir-Registru tal-Markji ta' Malta,

u/jew fil-konfront tad-drittijiet tal-awtur illi s-socjeta' rikorrenti għandha fuq ix-xogħol artistiku tagħha "three stripes device";

3. Fil-konfront tat-tieni socjeta' rikorrenti, jigifieri adidas-Salomon AG, tiddikjara u tiddeċiedi illi d-dħul gewwa Malta u/jew l-importazzjoni temporanja u/jew tqegħid gewwa zona hielsa jew mahzen hieles ta' din il-konsenja ta' zrabben sportivi li tikkonsisti f'hamest elef tliet mijha u erbgha (5,304) pari, b'Container Numru INKU6128264 da parti tas-socjeta' intimata u li jinsabu maqbuda wara l-applikazzjoni bil-miktub li għamlet is-socjeta' rikorrenti lill-Kontrollur tad-Dwana jikkontravvjenu d-dritt ta' proprjeta' intellettuali ta' din s-socjeta' rikorrenti in kwantu li ma humiex genwini, skont **I-artikolu 2 (1) (a) (i) (ii) (iii) u (b) tal-Kap. 414 (Att dwar Drittijiet Dwar Proprjeta' Intellettuali (Mizuri Intrakonfini))** u għaldaqstant vjalazzjoni tal-**artikolu 4 tal-Kap. 414**, u dan fil-konfront tat-*Trademarks* registrati f'isem is-socjeta' rikorrenti bin-Numri 10994, 30173, 13562 u 29878 fir-Registru tal-Markji ta' Malta, u/jew fil-konfront tad-drittijiet tal-awtur illi s-socjeta' rikorrenti għandha fuq ix-xogħlilijiet artistici tagħha "three stripes device on clothing", "trefoil device", u "adidas";

4. Tordna lill-Kontrullur tad-Dwana u/jew lis-socjetajiet rikorrenti a bazi tal-ewwel talba u/jew tat-tieni talba u/jew tat-tielet talba sabiex jiddistruggu iz-zrabben sportivi in kwistjoni mingħajr ebda kumpens lil, u għas-spejjeż tas-socjeta' intimata, skont **I-artikolu 8 tal-Kap. 414**;

5. Tordna kull rimedju iehor li tista' skont it-termini ta' I-**Att dwar Drittijiet Dwar Proprjeta' Intellettuali (Mizuri Intrakonfini) - Kap. 414 tal-Ligijiet ta' Malta**, fil-konfront tas-socjetajiet rikorrenti;

6. Tordna lis-socjeta' intimata sabiex thallas l-ispejjeż kollha fir-rigward tat-trasport, tal-hazna, tad-distruzzjoni taz-zrabben sportivi in kwistjoni, u tal-ispejjeż tal-ufficjali tad-Dwana skont it-termini tal-**Kap. 414**;

## Kopja Informali ta' Sentenza

Bl-ispejjez, kontra s-socjeta' intimata li minn issa hija ngunta ghas-subizzjoni.

Rat il-lista tax-xhieda u d-dokumenti tar-rikorrenti annessi u mmarkati minn Dok "A" sa Dok "K" kif jidher a fol. 9 sa fol. 50 tal-process.

Rat id-digriet datat 25 ta' Settembru 2008 fejn gew nominati I-kuraturi deputati sabiex jidhru ghall-entita' intimata.

Rat li din il-kawza giet appuntata ghas-smigh ghas-seduta tal-20 ta' Jannar 2009.

Rat ir-risposta tal-kuraturi deputati datata 27 ta' Novembru 2008 a fol. 60 tal-process fejn esponew:

1. Illi huma m'humiex edotti mill-fatti tal-kawza pero` jirrizervaw risposta guramentata ulterjuri u aktar xhieda meta u jekk jirnexxilhom jottjenu aktar informazzjoni dwar il-kaz odjern.

Rat il-lista tax-xhieda tal-kuraturi deputat a fol. 61 tal-process.

Rat il-verbal tas-seduta mizmuma quddiem din il-Qorti fl-20 ta' Jannar 2009 fejn meta issejhet il-kawza deher Dr. Patrick Valentino bhala kuratur li pprezenta nota li kiteb lill-entita` konvenuta li għaliha m' hemmx risposta. Dr. Camilleri ddikjara li m' għandux provi. Il-kawza giet differita għas-sentenza għas-26 ta' Frar 2009

Rat in-noti attrici datati 12 ta' Dicembru 2008 fejn gew esebiti id-Dok. "DT1"; Dok. "PR1" sa Dok. "PR3", u Dok. "GA1"

Rat ix-xhieda kollha prodotta.

Rat id-dokumenti esebiti.

Rat l-atti kollha l-ohra tal-kawza.

## **II. KONSIDERAZZJONIJIET.**

Illi din hija kawza maghmula mis-socjetajiet attrici bhala proprjetarji rispettivi tal-markji hemm indikati fir-rikors guramentat, tant li l-ewwel socjeta' attrici adidas International Marketing B.V. jirrizulta li għandha l-proprjeta' tal-markju distintiv "three stripes device" fuq diversi prodotti bhal abbiljamenti tal-hwejjeg, zrabben sportivi, brieret u prodotti ohra u tal-proprjeta' industrijali tal-istess markju registrat hawn Malta bit-Trademark Numru 29740, u wkoll hija detentriċi tad-drittijiet tal-awtur skont il-ligi tad-disinn u xogħol artistiku "three stripes device", fil-waqt li t-tieni socjeta' adidas-Salomon A.G. hija minn naħa tagħha proprjetarja tal-markji distintivi magħrufa bhala "three stripes device on clothing", "trefoil device", u "adidas" fuq diversi prodotti bhala abbiljament tal-hwejjeg, zrabben sportivi, brieret u prodotti ohra, u wkoll tad-dritt ta' proprjeta' industrijali fuq l-istess marki tant li l-istess huma registrati Malta bhala Trademarks Numri 10994, 30173, 13562, u 29878, apparti li hemm ukoll id-drittijiet tal-awtur fuq l-istess, kollox kif jinsab indikat fl-ewwel erba' paragrafi tar-rikors guramentat u d-dokumenti hemm imsemmija Dok. "A" sa Dok. "E" annessi mal-istess rikors guramentat.

Illi jirrizulta illi fit-22 ta' Frar 2008 iddahhlet gewwa Malta fuq il-vapur MV "CMA-CGM YLANG", u/jew giet importata temporanjament u/jew tqieghdet gewwa zona hielsa jew mahzen hieles, konsenja ta' zrabben sportivi li jgħibu markji simili ghall-markji tas-socjetajiet rikorrenti fuq imsemmija liema konsenja tikkonsisti f'elf, tlett mijha u tmienja u sittin (1,368) par, b'Container Numru CMAU1015503 u li ma humiex genwini, u dan bi ksur tal-projibizzjoni tal-**artiklu 4 tal-Kap. 414**:

Illi jirrizulta illi fis-17 ta' Lulju 2008 iddahhlet gewwa Malta fuq il-vapur MV "CMA-CGM LYS", u/jew giet importata temporanjament u/jew tqieghdet gewwa zona hielsa jew mahzen hieles, konsenja ta' zrabben sportivi li jgħibu l-markji tas-socjetajiet rikorrenti fuq imsemmija liema konsenja tikkonsisti f'hamest elef tliet mijha u erbgha (5,304) pari, b'Container Numru INKU6128264 u peresss li kien hemm

suspett li l-istess oggetti kienu kontrafatti u tali konsenja fit-22 ta' Lulju 2008 giet mizmuma mid-Dwana sabiex jigu ezaminati kampjuni ta' l-istess.

Illi s-socjetajiet attrici gew nformati b'dan kif indikat mix-xhieda ta' George Agius bhala ufficial tad-Dwana (affidavit tieghu datat 12 ta' Dicembru 2008 – Dok. "GA 1"), rrizulta li fil-fatt l-istess konsenja kienet kontrafatta skont rapport maghmul minn Sarah Talbot u Peter Troester datat 8 ta' Awissu 2008 (Dok. "F") u ghalhekk saret din il-kawza bit-talbiet relativi fir-rikors guramentat datat 20 ta' Awissu 2008 bit-talbiet hemm indikati.

Illi tali talbiet huma simili ghal dawk fis-sentenzi "**Av. Dr. David Tonna nomine vs Dr. Leslie Cuschieri et nomine**" (P.A. (LFS) – 14 ta' April 2005) u "**Av. Dr. David Tonna et nomine vs Dr. Anthony Cutajar et nomine**" (P.A. (TM) – 2 ta' Frar 2006); "**Av. Dr. David Tonna et nomine vs Dr. Anthony Cutajar et nomine**" (P.A. (RCP) – 28 ta' Gunju 2006) u "**Av. Dr. David Tonna et nomine vs Dr. Anthony Cutajar et nomine**" (P.A. (RCP) – 1 ta' Novembru 2006) u l-allegazzjonijiet u l-pretensjonijiet attrici jidhru li gew kollha konfermati permezz tad-dokumenti esebiti mar-rikors guramentat esebiti bhala Dok. "A" sa Dok. "K" u atti ohra prezentati flatti tal-kawza li jinkludi l-affidavit ta' l-Ufficial tad-Dwana George Agius (Dok. "GA 1" – fol. 70) tat-12 ta' Dicembru 2008 li kkonferma dak kollu premess u li l-istess oggetti mertu tal-kawza odjerni għadhom qed jinzammu fl-imhazen tad-Dwana.

Illi l-ispejjez sabiex issir id-distruzzjoni ta' l-istess oggetti hija elenkata fin-nota ta' l-istess rikorrent Dr. David Tonna *nomine* datata 12 ta' Dicembru 2008 skont prospett immarkat bhala Dok. "DT 2" (fol. 67) u din l-ispiza tamonta għal €2,520.46, skont kif spjegata fid-Dok. "PR1" sa Dok. "PR3" esebita bl-istess nota medessima. Illi allura ma hemm ebda dubju li l-allegazzjonijiet attrici gew ippruvati u peress li jirrizulta li hemm ksur tal-ligijiet kollha indikati fir-rikors guramentat din il-Qorti thoss li t-talbiet attrici għandhom jigu milqugħha fis-sens hawn indikat,

b'dan li din il-Qorti qed tastjeni milli tiehu konjizzjoni tal-hames talba ghaliex ma hemmx bzonn l-istess talba.

### **III. KONKLUZJONI.**

Illi ghalhekk ghal dawn il-motivi, din il-Qorti, **taqta' u tiddeciedi**, billi fil-waqt li tichad l-eccezzjonijiet tal-kuraturi deputati biss in kwantu l-istess huma nkonsistenti ma' dak hawn deciz u fil-waqt li **tastjeni milli tiehu konjizzjoni tal-hames (5) talba attrici, tilqa' t-talbiet attrici l-ohra biss fis-sens hawn deciz** b'dan illi:-

1. Fil-konfront taz-zewg socjetajiet rikorrenti, tiddikjara u tiddeciedi illi z-zraben sportivi in kwistjoni li jinsabu maqbuda wara l-applikazzjoni bil-miktub li ghamlu s-socjetajiet rikorrenti lill-istess Kontrollur, huma oggetti falsifikati u/jew oggetti mdahhla b'piraterija (skont **l-artikolu 2 (1) (a) u (b) tal-Kap. 414**);
2. Fil-konfront tal-ewwel socjeta' rikorrenti, jigifieri adidas International Marketing B.V., tiddikjara u tiddeciedi illi d-dhul gewwa Malta u/jew l-importazzjoni temporanja u/jew tqegħid gewwa zona hielsa jew mahzen hieles ta' din il-konsenja ta' zraben sportivi li tikkonsisti f'hamest elef tliet mijha u erbgha (5,304) pari, b'Container Numru INKU6128264 da parti tas-socjeta' intimata u li jinsabu maqbuda wara l-applikazzjoni bil-miktub li ghamlet is-socjeta' rikorrenti lill-Kontrollur tad-Dwana jikkontravvju d-dritt ta' proprieta' intellettuali ta' din s-socjeta' rikorrenti in kwantu li ma humiex genwini, skont **l-artikolu 2 (1) (a) (i) (ii) (iii) u (b) tal-Kap. 414 (Att dwar Drittijiet Dwar Proprjeta' Intellettuali (Mizuri Intrakonfini))** u għaldaqstant vjolazzjoni tal-**artikolu 4 tal-Kap. 414**, u dan fil-konfront tat-*Trademark* registrat f'isem is-socjeta' rikorrenti bin-Numru 29740 fir-Registru tal-Markji ta' Malta, u/jew fil-konfront tad-drittijiet tal-awtur illi s-socjeta' rikorrenti għandha fuq ix-xogħol artistiku tagħha "three stripes device";
3. Fil-konfront tat-tieni socjeta' rikorrenti, jigifieri adidas-Salomon AG, tiddikjara u tiddeciedi illi d-dhul gewwa Malta u/jew l-importazzjoni temporanja u/jew

tqegħid gewwa zona hielsa jew mahzen hieles ta' din il-konsenja ta' zrabben sportivi li tikkonsisti f'hamest elef tliet mijha u erbgha (5,304) pari, b'Container Numru INKU6128264 da parti tas-socjeta' intimata u li jinsabu maqbuda wara l-applikazzjoni bil-miktub li għamlet is-socjeta' rikorrenti lill-Kontrollur tad-Dwana jikkontravvjenu d-dritt ta' proprjeta' intellettuali ta' din s-socjeta' rikorrenti in kwantu li ma humiex genwini, skont **I-artikolu 2 (1) (a) (i) (ii) (iii) u (b) tal-Kap. 414 (Att dwar Drittijiet Dwar Proprjeta' Intellettuali (Mizuri Intrakonfini))** u għaldaqstant vjolazzjoni tal-**artikolu 4 tal-Kap. 414**, u dan fil-konfront tat-*Trademarks* registrati f'isem is-socjeta' rikorrenti bin-Numri 10994, 30173, 13562 u 29878 fir-Registru tal-Markji ta' Malta, u/jew fil-konfront tad-drittijiet tal-awtur illi s-socjeta' rikorrenti għandha fuq ix-xoghlijiet artistici tagħha "three stripes device on clothing", "trefoil device", u "adidas";

4. Tordna lill-Kontrullur tad-Dwana sabiex a bazi tal-ewwel, it-tieni u t-tielet talba attrici sabiex fi zmien qasir u perentorju ta' disghin (90) gurnata mid-data ta' din is-sentenza jiddistrucci z-zrabben sportivi in kwistjoni mingħajr ebda kumpens lil, u għas-spejjez tas-socjeta' intimata, skont **I-artikolu 8 tal-Kap. 414**;

5. Tastjeni milli tiehu konjizzjoni ta' din il-hames talba ghaliex ma' hemmx bzonn tagħha;

6. Tordna lis-socjeta' intimata sabiex thallas l-ispejjez kollha fir-rigward tat-trasport, tal-hazna, tad-distruzzjoni taz-zrabben sportivi in kwistjoni, u tal-ispejjez tal-ufficjali tad-Dwana skont it-termini tal-**Kap. 414** konsistenti f'elfejn, hames mijha u ghoxrin ewro u sitta u erbghin centezmu (€2,520.46).

Bl-ispejjez kontra l-entita' konvenuta b'dan li l-kuraturi deputati jithallsu skont il-ligi.

## **Moqrija.**

**< Sentenza Finali >**

-----TMIEM-----